

شمع ہدایت

عبد الرحمن شاہ ولی

خلق و ابداع کے باب میں قادر مطلق إله العالمین کی یہ سنت ہے کہ شیء کو اس کے تفیض سے بیدا کرتا ہے۔ کم عقل اس کے سمجھنے سے عاجز رہتے ہیں، اور شکوک و شبہات میں بڑ کر زندگہ و العاد کا شکار ہوتے ہیں۔ نتیجہ یہ اطمینانی، ذلت، هلاکت ابدی اور تباہی ان کا مقسوم ہوتی ہے۔ قرآن کریم نے اس اصولِ ابداع کی طرف انسانی عقل کو بار بار متوجہ کیا ہے تاکہ اس پر نہ صرف رب العزت کی قدرت اور حکمت کا راز کھل جائے، بلکہ کائنات کی ابتداء اور انتهاء کی کیفیت بھی واضح ہو جائے۔ قرآن کریم کی یہ آیات اس سلسلے کی طرف اشارہ کرتی ہیں: ”قُلْ اللَّهُمَّ مَالِكُ الْمَلَكُوتِ تَوَلَّتِ الْمَلَكَ مِنْ تَشَاءَ وَ تَنْزَعُ الْمَلَكَ مِنْ تَشَاءَ وَ تَعْزَزُ مِنْ تَشَاءَ وَ تَذَلُّ مِنْ تَشَاءَ يَدِكَ الْخَيْرُ أَنْكَ عَلَى كُلِّ شَيْءٍ قَدِيرٌ۔ تَوْلِيجُ اللَّيلِ فِي النَّهَارِ وَ تَوْلِيجُ النَّهَارِ فِي اللَّيلِ وَ تَغْرِيْجُ الْحَيِّ مِنَ الْمَيْتِ وَ تَغْرِيْجُ الْمَيْتِ مِنَ الْحَيِّ وَ تَرْزُقُ مِنْ تَشَاءَ وَ تَذَلُّ مِنْ تَشَاءَ يَنْهَا حَسَابٌ“ کہہ اے اللہ باشاہت کے مالک، تو جس کو چاہئے حکومت دیتا ہے اور جس سے چاہئے اقتدار چھین لیتا ہے اور جس کو چاہئے عزت دیتا ہے، اور جس کو چاہئے ذلیل کرتا ہے۔ تیرے دست قدرت میں خیر ہے تو ہر چیز پر قادر ہے رات کو دن میں اور دن کو رات میں داخل کرتا ہے اور زندہ کو مردہ سے اور مردہ کو زندہ سے نکالتا ہے اور جس کو چاہئے یہ حساب رزق دیتا ہے۔

مندرجہ بالا آیات کے معنوں سے یہ واضح ہوتا ہے کہ عظیم باشاہت والا جس کو مندرجہ بالا امور ہر دسترس حاصل ہے صرف اللہ تعالیٰ ہے۔ اسی کی ذاتِ محکومیت کو حاکمیت سے ذلت کو عزت سے بدل سکتی ہے۔ ہر وہی

ہے جو تاریکی کو روشنی سے اور روشنی کو تاریکی سے پیدا کرتا ہے، وہی
ہے جو زندہ کو مردہ سے اور مردہ کو زندہ سے پیدا کرتا ہے۔ ان باتوں کا
مطلوب یہ ہوا کہ ایک صد کو دوسری کی جگہ ہر رکھنا اور شی کو اس کے
قیض سے پیدا کرنا ابداع الہی کا کرشمہ ہے۔ صرف عناصر اور خام مواد میں
تبديلی اور ترکیب و تحلیل کے عمل کا نام خلق و صنع ہے ابداع نہیں۔

اسی اصول کے تحت قرآن نے بعثت بعد الموت کے منکرین کو بھی سمجھایا:

”وَقَالُوا مِنْ يَحْيِي الْعِظَامَ وَهِيَ رَسِيمٌ، قُلْ يَعِيْهَا الَّذِي اَنْشَأَهَا اول مرا فہو
بکل خلق علیم“ انہوں نے کہا کہ بوسیدہ ہڈیوں کو کون زندہ کرے کا؟
آپ کہہ دیں وہی ان کو دوبارہ زندہ کرے کا جس نے بھلی بار پیدا کیا،
اس کے علم میں ہر قسم کا خلق اور ابداع ہے۔ یعنی وہ خالق حکیم جس نے
ان ہڈیوں کو بلا کسی سابق مثال کے عدم محض سے پیدا کیا ہے بلکہ سارے
وجود کو عدم ہی سے پیدا کیا ہے، اس کے لئے بوسیدہ ہڈیوں کا جمع کرنا
اور انہیں جوڑ کر زندہ کرنا کسی طرح مشکل نہیں ہو سکتا۔

ایک کچھ فہم یا کم عقل یہ سوال اٹھا سکتا ہے کہ وجود کو عدم
سے پیدا کرنا جمع ضدین ہے جو کہ عقولاً محال ہے۔ قرآن کریم نے اپنے اعجاز
نصاحت و بلاخت سے مختصر مگر جامع ترین کلمات کے ذریعہ انتہائی وضاحت
سے اس کو بیوں سمجھایا: ”الذی جعل لکم من الشجر الاخضر نارا فلذا اتم
منہ توقدون۔ وہ ذات الہی جس نے سبز درخت سے تمہارے لئے آگ پیدا کی ہے
تم اس سے آگ جلاتے ہو۔ یعنی وہ حکیم و قدری جس نے سبز درخت کے اندر
آگ اور ہانی کو جمع کیا ہے اس کے لئے یہ کوئی مشکل نہیں کہ وہ مردیوں
کو زندہ کر دیے۔ تو واضح ہوا کہ وجود کو عدم سے اور شی کو اس کے
قیض سے پیدا کرنا سفت ابداع کے عن مطابق ہے۔ بلکہ اگر انسان عقل سے
کام لے اور خلاصہ و نتھر کرے، تو ایجاد اور ابداع کا اور کوئی طریقہ نظر ہی

نہیں آتا اس لئے کہ اگر یہ مان لیا جائے کہ وجود عدم سے نہیں پیدا ہوا تو ظاہر ہے کہ پھر وجود وجود ہی سے پیدا ہوا ہوا کوئی وجود اور علم کے دریان کوئی وسطہ تو ہے نہیں، یعنی ان کے دریان کوئی تیسرا چیز نہ ہی نہیں اور وجود کو وجود سے پیدا کرنا عقلًا اس لئے محال ہے کہ تعمیل حاصل ہے جو کہ ہر حال میں لا سعول ہے، اس سے مادہ پرستوں اور قدم عالم کے حاسیوں کو بھی مستکت جواب ملتا ہے، اور یہی ابداع کائنات کا راز ہے۔

اسی اصول خلق و ابداع کے تحت رب العزت نے ہمیشہ جہل و ظلمت، ظلم و استبداد، کفر و شرک، تفضیل و عبودیت کے اندھیروں میں چراغِ هدایت جلا دیا! انسانیت کے ابتدائی دور سے لے کر اس کے کمال عقل اور پختگی مزاج کے دور تک مختلف اقوام میں انبیاء ہدایت ربانی لے کر آئے، ”وَ إِنْ مِنْ أُمَّةٍ إِلَّا خَلَقْنَاهَا نَذِيرًا“، ہر قوم میں ہوشیار کرنے والا گزرا ہے۔ ”وَ لَكُلُّ قَوْمٍ هَادِ“ اور ہر قوم کے لئے رہنا ہوتا ہے۔ بنی اسرائیل میں تو نبوت کا حلقہ اتنا وسیع سجھا کیا تھا کہ ہر پیشین گھنی کرنے والی کو نبی سمجھا جاتا تھا چاہے اس کے اعمال کچھ بھی ہوں۔ پھر انبیاء کو ابناء اللہ کہہ کر بھی پکارا گیا۔ پھر حال بنی اسرائیل اس افراط و تفریط میں مبتلا رہے۔

انسانیت کی طفویل اور شباب کے ادوار میں انسانی مزاج اور استعداد کے مطابق انبیاء ہدایت لے کر بکرت آتے رہے۔ پھر ان کا حلقہ تنگ ہوتا گیا۔ پہاں تک جب انسانیت پختگی عقل و فہم تک پہنچی تو ان کے پاس رحمة للعالمين دین کامل کا چراغ لے کر آئے۔ تا قیامت آپ کی رہنمائی باعث نجات ہے، اور اللہ تعالیٰ نے یہ اعلان فرمایا：“الْيَوْمَ أَكْلَمْ لَكُمْ دِينَكُمْ” آج ہم نے تھاومے لئے تمہارا دین مکمل کر دیا۔ ابوالبشر آدم یہے جو سلسلہ روشن و ہدایت شروع ہوا تھا، وہ آنحضرت کی رسالت سے کمال کو پہنچا۔ یہ دین کامل

قا اب خدا کی حفاظت سے محفوظ رہے کا، اس میں کبھی کوئی تعریف و تبدیل نہیں کی جاسکتی۔ ”انا نعن نزلنا الذکر و انا لہ لحاظلون“، ہم ہی نے اس بصیرت و هدایت کو اثارا ہے اور ہم ہی اس کی حفاظت کرنے والے ہیں۔ اور یہیں سے فلسفةِ حتم نبوت سمجھے میں آتا ہے کیونکہ جب آپ کی تعلیمات کامل اور محفوظ ہیں تو نے نبی کی آمد نہ صرف فضیل بلکہ باعث تشویش اور اضطراب معاشرہ ہے۔ اس لئے آپ خاتم النبیین نہ ہے اور آپ نے نبوت کے جھوٹی دعویداروں سے است کو پوری طرح خبردار کیا۔

خاتم الانبیاء کی آمد سے است مسلمہ کے تقاض خوبیوں سے بدل گئے، جس کو قرآن نے اپنے بلیغ انداز میں یوں بیان کیا ہے ”اولئک الذین بدل اللہ سیّراتهم حسنات“، یہ وہی لوگ ہیں جن کی برائیوں کو خدا نے خوبیوں سے بدل دیا ہے۔

دروغ کوئی کی جگہ صداقت اور سنکدلی کی جگہ رافت و رحمت آئی، ظلم کو عدل سے بدلہ، جہالت کی جگہ علم و حکمت نے لی، شرک و علامی کی جگہ حریت اور توحید آئی، خود پسندی اور تکبر کی جگہ تواضع اور انکساری کو فروغ ہوا، عصیت اور تنگ نظری کی جگہ رواداری، اخوت اور سماوات نے لی۔ غرض یہ کہ تمام برائیاں چاہئے وہ انفرادی ہوں یا اجتماعی خوبیوں سے بدل گئیں، اور اس کی ہزاروں مثالیں اسلامی تاریخ میں ملتی ہیں اس طرح اللہ نے ان خوبیوں کو ان کے اضداد سے پیدا کیا، اور اندھیروں کو روشنی سے بدل دیا۔ اور یہی وجہ تھی کہ اللہ تعالیٰ نے آنحضرت کو سراج منیر کا لقب دیا۔ ”یا ابھا النبی انا اولئک شاهدا و مبشرا و نذیرا و داعیا الی اللہ باذنه و سراجا منیرا“، اسے نبی ہم نے بھیجا آپ کو گواہی دیئے والا خوشخبری منانے والا ہوشیار۔ کربلا میں لا ہوئے خدا کی طرف اس کے اذن سے ہلانے والا، اور چراخ، روشنی کرنے والا۔ بہان ہم کو صرف سراج منیر کے مفہوم سے سوچ کار میں،

بائی صفات رسالت آیت میں جن کا ذکر ہے مفسرین نے وضاحت بیان کی ہیں۔ میں وہ نہیں کہتا کہ عربوں میں قبل از اسلام کوئی خوبی نہیں تھی وہ علم اور تہذیب یہ بیگانہ تھی۔ کیونکہ کسی قوم کے لئے بد سکن ہی نہیں۔ ہر قوم میں عقلی روحانی اور مادہ ہرستی کے رجحانات ہائے جانشی ہیں۔ بہر عرب جو کہ زبردست نفسیاتی طاقتون کے مالک تھی اور جن کی شجاعت، نیکیات، فضاحت قوت حافظہ، سروت اور سہماں نوازی انتہائی شهرت حاصل کر چکی تھی، ان کے متعلق یہ کہنا کہ وہ قبل از اسلام کسی خوبی کے مالک نہ تھی، یقیناً نانصافی ہے۔ بلکہ ان کا موقع انتخاب رسالت ہونا اس بات کی دلیل ہے کہ ایک طرف تو ان کے اندر ایسی استعداد اور طاقت موجود تھی کہ اگر اس سے کام لیا جاتا اور ان کو راہ راست پہ لکایا جاتا تو وہ ہرگز انسانیت کے لئے اسوہ اور باعث خیر بن سکتے تھے، دوسری طرف ان کے اندر ایسی خرابیاں اور بڑی عادات موجود تھیں جنہوں نے ان کی تمام مفید قوتون کو معطل کر رکھا تھا یہاں تک کہ ان کی اجتماعی حالت ہر سرسری نظر ذاتی والی ان کو محض حیوان ہی سمجھتی تھی، اس لئے یہ قوم رسالت محمدی کے لئے اگر ایک طرف زیادہ سوزونہ تھی تو دوسری طرف یہ اس کی سب سے زیادہ محتاج بھی تھی، اور شاید بھی وجہ تھی کہ اللہ نے آپ کو عرب میں سے چنا اور آپ نے سب سے ہمیں اپنی قوم کی اصلاح شروع کی۔ بہر اس قوم کے اوتھوں کے چروانہ، اجرت ہر اٹھنے والی، اپنی بچپوں کو زندہ درگور کرنے والی، بڑی یہ بائی سے انسان کا خون نا حق بھانے والی چند سال کے اندر اپسے با اخلاق اور رہنمای کئے جو کہ تمام دنیا کے لئے تا قیامت نمونہ ہیں، جن کو خدا نے ”راشدون“ کے لقب سے نوازا۔ یہ سراج منیر کا سعیزہ تھا جس کے متعلق قرآن نے کہا ہے: یغزهم من الظلمات الی النور۔ وہ ان کو اندھیروں سے روشنی کی طرف لے آتا ہے۔ اس بکا احسان ان کو اسلام کے بعد ہرگز وضاحت ہے ہوا، ابو سفیان بن الجوہر تکہ یہ اشعار اسی تاثیر کا نتیجہ ہیں:

لنصرک انى يوم احمل رأية لغلب خيل الات خيل محمد
 سجهے نسم ہے کہ جب میں علم جنگ انہا کر لات کے شہسواروں کو محمد
 کے شاہ سواروں ہر غالب کرنے کے لئے لڑ رہا تھا ۔

لکا لسلج العیران اظلم لیله ۔ نهذا اواني حین اهدی و اهتدی

تو میں اندهیری رات میں داخل ہونے والے حیران شخص کے مانند تھا جس کی رات
 کی تاریکی بہت زیادہ ہو، پس یہ سیرا وقت ہے جب مجھے ہدایت کی گئی اور میں
 راہ راست پر آیا۔ لیکن صرف عرب میں قبل از اسلام شرک و بت پرستی قتل و غارت
 گری کا بازار گرم نہیں تھا بلکہ ہوری دنیا ظلم اور شرک جنگ و جدال کے
 اندهیروں میں گھری ہوئی تھی، عرب اپنی بچپوں کو زندہ درگور کرتے تھے تو
 ہندوستان کے راجبوتوں اپنی بچپوں کو قتل کر دیتے تھے۔ اگر عرب لات و منات
 و عزیزی کی عبادت کرتے تھے تو دنیا کی دوسری اقوام بھی اس میدان میں ان
 سے پہچھے نہ تھیں ۔

بت پرستی کے متعلق مؤرخین کا خیال ہے کہ یہ بیماری اللہ کی صفات کی
 تشییہ اور تمثیل سے شروع ہوئی تھی۔ خدا کو اپنے بندوں سے جو محبت اور لطف
 و کرم ہے اس کو تمثیل سے مجسم کر کے بت کی صورت میں پیش کیا گیا۔ آریہ
 قوموں نے خدا اور بندے کے اس تعلق کو تشییھاً مان اور بیٹھے کے تعلق سے تعبیر
 کیا اور خدا کو ماتا کی صورت میں پیش کیا۔ بعض فرقوں نے اس کو زن
 و شوهر کے الفاظ سے تعبیر کیا اور قبیروں نے اس حقیقت کو نمایاں کرنے کے
 لئے ساری اور چوڑی بھنی۔ اسی طرح روپیوں اور بونانیوں کے ہان بھی خدا کو
 عورت کی شکل میں ظاہر کیا گیا۔ سامی قوموں کے ہان چونکہ عورت کا پر ملا
 ذکر تہذیب کے خلاف سمجھا جاتا تھا اور خاندان کی اصل بنیاد باب کو قرار
 دیا گیا تھا، اس لئے بابل و شام کے کھنڈروں سے خدا مرد کی صورت میں نکلا
 ہی لبراہیل کے بعض ادوار میں خدا باب اور فرشتے اور انسان اس کی اولاد قرار

ہائے۔ اس کے بعد صرف بنی اسرائیل کو اس کی اولاد نہ مہرا جا گیا۔ ان کے ہان خدا کے شوہر اور مرو شلم اور بنی اسرائیل کے بھوئی ہونے کا تصور بھی ملتا ہے، اسی طرح عیسائیوں کے ہان باب یہشی کی تمثیل نے حقیقت کی جگہ لی، اور عربوں میں بھی خدا کے باب اور فرشتوں کے بیشاد ہونے کا تغییر موجود تھا غرض کہ شرک اور بت ہرستی میں اس زبانے کے عرب ہی مبتلا نہیں تھے بلکہ تمام دنیا میں ظلم اور شرک کا اندر ہیرا بھیلا ہوا تھا۔

آنسانی صحیفے جو کہ انسانی سعادت اور ہدایت کے لئے اترے تھے، اخبار و رہبان نے ان کو اپنے دنی مقاصد کا ذریعہ بنایا، حق کو باطل کے ساتھ گذ مذکور کے پیش کیا، خدا کے بندوں میں مال و جاہ کے لعاظ سے تقاوٹ اور مدائج پیدا کئے گئے، انسانی عدل اور مساوات کو ختم کیا گیا، وضعی و شریف کے لئے الگ الگ ضوابط بنائے گئے، جس سے معاشرہ میں ہر قسم کا فساد اور ظلم و طغیان عام ہوا۔ تلمود جو کہ تورات کی یہودی تفسیر ہے اس کے مندرجہ جملوں سے تعریف تورات کا اندازہ ہوتا ہے:

- (۱) یہودی کے لئے یہ جائز ہے کہ خیر یہودی کے سامنے جہوٹی قسم کھائے اور زبان سے وہ کہے جو دل میں نہیں ہے۔
- (۲) اس میں کوئی گناہ نہیں کہ یہودی خیر یہودی عورت سے زنا کرے۔
- (۳) یہودی کا خیر یہودی ہر رحم کرنا ناجائز ہے۔
- (۴) یہودی کے لئے یہ جائز نہیں کہ خیر یہودی کو بلا سود قرض دے۔
- (۵) یہودی کے لئے یہ جائز ہے کہ خیر یہودی کے ساتھ لین دین میں دھوکہ کرے۔

بنی اسرائیل کے نزدیک دنیا بنی اسرائیل ہی کا نام اور خدا صرف انہی کے لئے ہے۔ یہی تصور ایران کے زرتشتیوں اور ہندوستان کے آریوں کے ہان بھی ملتا ہے۔ کیونکہ وہ بھی بھی بنی اسرائیل کی طرح انہی آپ کو منتخب و سنتار سمجھتے تھے دوسرے لوگ ان کی نظر میں خدا کی بندگی اور عبادت کی قابلیت بھی نہیں رکھتے۔

رحمت عالم ۸

مصطفیٰ صلی اللہ علیہ وسلم کی آمد سے یہ تمام اندھیرے جاتے رہے۔ اس کی جگہ روشنی اور انسانی سعادت آئی، خدا اور بندے کے دریان تمام و سبیل اور واسطے ختم ہو گئے۔ ”وقال ربکم ادعونی استجب لكم۔ تمہارے رب نے کہا کہ مجھے کو پکارو میں تمہاری دعا قبول کروں گا۔ یہ خطاب کسی خاص قوم، برہمن یا عرب سے نہیں، ہر اس انسان سے ہے جس کو خدا سے تعلق مقصود ہے۔ پھر جہنم بھی کسی خاص قوم کے لئے نہیں بلکہ ہر مفرور اور مستکبر کے لئے ہے جو قانون الہی سے بغاوت کرتا ہے۔ ”ان الذين يستكرون عن عبادتی سیدخلون جہنم داخرين“، جو لوگ بر بنائے کبر، اللہ کی عبادت سے روگردانی کرتے ہیں وہ ذلیل ہو کر جہنم میں داخل ہوں گے۔ جس طرح خدا کی خدائی عالم گیر ہے اسی طرح مصطفیٰ بھی سب کے لئے سراج منیر ہے۔ ”إن هو إلا ذکرى للعالمين“ و نہیں ہے مگر نصیحت پوری دنیا کے لئے۔ قل يا ایها الناس إني رسول الله اليکم جیسا۔ کہہ دو اے لوگو میں تمہاری سب کی طرف اللہ کا رسول ہوں۔ تبارک الذى نزل الفرقان على عبده ليكون للعالمين نذيرا۔ با برکت ہے وہ جس نے اپنے بندے پر فیصلہ کرن کتاب اتاری ہے تاکہ وہ تمام دینا کو ہوشیار کرنے والا ہو ”و ما أرسلناك الا كافة للناس بشيرا و نذيرا“ ہم نے بھیجا ہے آپ کو تمام انسانوں کے لئے ہوشیار کرنے والا اور خوشخبری سنانے والا ”و ما أرسلناك الا رحمة للعالمين“ اور ہم نے آپ کو رحمت عالم بنا کر بھیجا ہے۔

آنحضرت کی عالم گیر رسالت کا تیجہ ہے کہ ایک مسلمان کا انسانی اخوت اور مساوات ہر بہت بختہ اور غیر متزلزل عقیدہ ہوتا ہے، اس لئے کہ قرآن کریم بنے نسل اور زنگ کے امتیاز کے لئے کوئی گنجایش یا قی نہیں رکھی۔ شرافت، ہیئت، اور بزرگی کا مدار زنگ و نسل ہر نہیں بلکہ عمل اور سعی و جہد ہو ہے۔ آپ نے ایک عمل کی طرف تمام انسانوں کو یکسان دعوت دی، اور معاشرہ میں

عزت کا مستحق نیز خدا کا مقرب اس کو بتلا ہے جس کے اعماق بغير کا ہله بھاری ہو۔ و قل اعملوا فیپری اللہ علکم و رسوله۔ آپ کہہ دیں کہ عمل کرو اللہ اور اس کا رسول تمہارے عمل کو دیکھئے کا۔ قرآن نے نجات کا سبب صرف عمل اور علم کام یا بی کو قرار دیا ہے۔ ”ان الانسان لفی خسر الا الذين اسروا و عملوا العبالعات“ سب انسان نوٹی میں ہیں مگر و نہیں جو ایمان لائے اور نیک عمل کیا۔ اور فرمایا ”ولیس للانسان الا ما سعی“ انسان کے لئے وہی ہے جو کچھ وہ کوشش کرے۔ ”کل نفس بما کسبت رہینہ“ هر فرد انہی کام کے عوض گروی ہے۔ قرآن میں یہ کہیں نہیں ملتا کہ اللہ کسی خاص قوم قبیلہ یا خاندان کو پسند کرتا ہے، یا اس کو کوئی امتیاز دیتا ہے، بلکہ بار بار ارشاد ہوتا ہے کہ خدا کے لطف و کرم کے مستحق چند صفات والی ہیں - چاہے وہ کوئی بھی ہوں اور ان کا تعلق کہیں سے بھی ہو۔ ”ان الله يحب التوابين و يحب السطهرين“ اللہ توبہ کرنے والوں کو پسند کرتا ہے اور پاک بازوں کو محبوب رکھتا ہے۔

بھر حال اللہ تعالیٰ کی پسند کا سیعار کچھ صفات اور اعمال ہیں نہ کہ ذات، نسل یا قومیت۔ انا خلقنا کم من ذکر و انتی و جعلنا کم شعوراً و قبائل نعماقو ان اکرمکم عند الله اتقاکم۔ ہم نے تم کو ایک مرد اور ایک عورت سے پیدا کیا بھر باہم تعارف کی خاطر تم کو قبائل اور خاندانوں میں بانٹ دیا۔

یہ ہے اسلام کی عادلانہ مساوات جو کہ مکافات عمل کی مساوات ہے۔ ظالم و عادل، جوست و کامل اور عالم و جاہل میں ظالماں مساوات ہرگز مطلوب نہیں۔ قرآن نے صاف فرمایا ہے: هل یستوی الذین یعلمون و الذین لا یعلمون، کیا عالم و جاہل برابر ہو سکتے ہیں؟ ہرگز نہیں۔ قرآن میں بہت سی ایسی آیتیں ہیں جو کہ اس غیر عادلانہ تصور کی نفی کرتی ہیں۔ بھر نبی کریم نے رنگ و نسل کے امتیاز کو جاہلیت قرار دے کر اس کی بوری بیخ کرنی فرمادی۔ ایک مجلیل اللہ

صحابی نے کسی موقعہ ہر دوسرے سے کہا ۔ یا ان السوداء ۔ اسے کالی عورت کے بیٹھے جس پر آپ نے سخت تنبیہ فرمائی اور اس کو مخاطب کر کے کہا ” انک امرؤ فیک جاهلیة ” تم میں جاہلیت ہے ۔ اسی جذبہ عدل و مساوات کے تحت آپ نے ایک ایسا معاشرہ قائم کیا جس میں کوئی شخص خود کو بالا تر اور دوسرے کو کمتر نہیں سمجھ سکتا تھا اور نہ کوئی احساس کمتری میں سبتلا ہو سکتا تھا ، نہ ذلت کی بیے دلی تھی نہ غرور کا نشہ ، زندگی کے ہر معاملے میں اعتدال یوری قوم کا شعار تھا ، سب مسلمان برادری کے رشتہ میں منسلک تھے ۔ انما المؤمنون اخوة ۔ مسلمان آہس میں بھائی بھائی ہیں ۔ اس کو آپ نے عملی جامہ پہنایا ۔

فتح مکہ کے وقت آپ نے ارشاد فرمایا : ” یا سعشر قریش ان الله قد اذهب عنکم نخوة الجahلية ، و تعظمها بالآباء ۔ الناس من آدم و آدم من تراب ”
اے قریشیو ۔ اللہ نے تم کو جاہلیت کے غرور اور آباء و اجداد پر فخر سے پاک کر دیا ہے ۔ سب انسان آدم کی اولاد ہیں اور آدم مشی سے پیدا کیا ہے ۔

اس اخوت ، مساوات اور عدل کا نتیجہ تھا کہ صحابہ کے معاشرہ میں اگر کسی سوار کا کوڑا گر جاتا تو خود اتر کر انہانا اور دوسرے سے انہانے کے لئے نہ کہتا ۔ خود رسول اکرم جہاد کے لئے نکلتے تو فوج کے پیچھے تشریف لی جاتے تاکہ کمزور کی مدد کر سکیں اور پیچھے رہ جانے والوں کو ساتھ سوار کرائیں ۔ آپ نے اس طرز عمل کو قرآن نے بارہا قابل ستایش قرار دیا اور ان کو خدا کی نعمت سے تعبیر کیا : ” لقد جاءكم رسول من انفسكم عزيز عليه ما عنتم حريص عليكم بالمؤمنين رؤف رحيم ” تمہارے پاس تم ہی میں سے ایک پیغمبر آیا ہے جس پر تمہاری تکالیف گران گذرتی ہیں وہ تمہاری بھلائی کا بھوکا ہے اور ایمان والوں پر انتہائی شفق اور سہربان ہے ۔ اس بیے انتہا رحم و رافت کو نعمت اللہیں کہا گیا ہے ۔ ثبیما رحمة من الله لنت لهم ۔ آپ اللہ کی سہربانی سے ان کے ساتھ فرم دل ہیں ۔

نبی کریم نے اپنے اس حکیمانہ اور رحیمانہ اسلوب سے عدل و مساوات اور انسانی الخوت کو عملی جامہ پہنایا۔ اور خود دوسروں کے لئے نعمتہ بنے۔ پیغمبر اسلام اور دیگر مذاہب کے پیشواؤں میں یہ ایک بنیادی فرق ہے کہ آپ کی ذات گرامی خود اسلامی تعلیمات کا مجسم نمونہ تھی دیگر مذاہب کی طرح رسول اکرم نے صرف مواعظ ہر اکتفاء نہیں کیا بلکہ قول محسن کو جو عمل ہے خالی ہو قابل عتاب قرار دیا گی ”کبیر مقتا عند اللہ ان تقولوا مala تفعلون“ خدا کے نزدیک تمہاری وہ ہاتھیں باعث غصب ہیں جن ہر تمہارا عمل نہ ہو۔ رسول اسلام سب سے بھلے اور سب سے زیادہ ہائیند عمل تھے۔ اس لئے خدا کی طرف سے آپ کو اس اعلان کا حکم ہوا: ”قل ان صلوتی و نسکی و معیای و مساتی اللہ رب العالمین و بذلك امرت وانا اول المسلمين“ آپ کے کہہ دیں کہ سیری نماز اور حج اور سوت اللہ ہی کے لئے ہے اسی کا مجھی حکم دیا گیا ہے اور میں بھلا مسلمان ہوں۔ گویا رسول اکرم کی ذات قرآن کا عملی نمونہ تھی اور یہی وجہ تھی کہ جب حضرت عائشہ سے آپ کی سیرت کے متعلق سوال کیا گیا تو انہوں نے فرمایا: و كان خلقه القرآن۔ آپ کا اخلاق قرآن تھا۔ اور اسی وجہ سے آپ کے اعمال انسانیت کے لئے نمونہ قرار دئے گئے۔ ”لقد كان لكم في رسول الله اسوة حسنة“ یہ شک تمہارے لئے رسول خدا کی زندگی میں بہتر نمونہ ہے۔ آپ کی اتباع کو قرب الہی کا ذریعہ قرار دیا گیا کیونکہ آپ عملی قرآن تھے: قل ان كنتم تعبدون الله فاتبعوني يحييكم الله“، آپ کہہ دیں کہ اگر تم کو اللہ سے محبت ہے تو سیری اتباع کرو اللہ تم سے محبت کرے گا۔ یہ اس لئے کہ آپ کی اتباع درحقیقت اتباع الہی تھی کیونکہ آپ کی زندگی منشا الہی کے ہیں مطابق تھی۔

”وَ مَن يطع الرَّسُولَ فَقَد أطاعَ اللَّهَ“، جس نے رسول کی اطاعت کی تو اس نے اللہ کی اطاعت کی اور یہی پیغمبر کی عصمت کی قوی برهان ہے۔ پیغمبر اسلام نے انسانی کرامت و شرافت کو بحال کیا۔ انسان کو شرک، اور غلامی سے نجات

دلا کر حیث اور توحید کی راہ پر لکایا، انسانیت کے بکھرے ہوئے شیرازیے کو بکھا کر کے ایک عظیم قوت بنائی۔ جس سے انسانیت کو باعزت بلا خوف و خطر چن سے زندگی گزارنے کا موقعہ ملا، جس سے انسانیت راہ ترقی پر کام زن ہوئی: **بِاَيْهَا الَّذِينَ اسْنَوا اَتَقُوا اللَّهَ حَقَّ تَقَاتِهِ وَلَا تَمُوتُنَ الْاَوَّلُوْمُونَ، وَاعْتَصِمُوا بِعَبْلِ اللَّهِ جَمِيعًا وَلَا تَفْرُقُوا وَادْكُرُوا نَعْمَةَ اللَّهِ عَلَيْكُمْ اذْكُرْتُمْ اعْدَاءَ فَالْفَلَّٰفَ بَيْنَ قُلُوبِكُمْ فَاصْبِحُتُمْ بِنَعْصَتِهِ اخْوَانًا وَكُنْتُمْ عَلَى شَفَاقَرَةٍ مِّنَ النَّارِ فَاقْذِكُمْ مِّنْهَا كَذَلِكَ بَيْنَ اللَّهِ لَكُمْ آيَاتُهُ لِعَلْكُمْ تَهَدُونَ۔**

اے ایمان والو خدا سے ایسا ڈرو جیسا اس سے ڈینے کا حق ہے اور اسلام ہی کی حالت میں مرو اور خدا کی رسی کو سفبوطی سے مل کر تھام لو۔ اور ترقہ پیدا نہ کرو اور خدا کی اس نعمت کو یاد کرو جب کہ تم ایک دوسرے کے دشمن تھے تو اللہ نے تمہارے دلوں میں ایک دوسرے کی الٹ ڈالی ہے تم اس کی نعمت سے بھائی بھائی ہو گئے اور تم آگ کے گڑھے کے کنارے تھے سو خدا نے تم کو اس سے بچا لیا اسی طرح اللہ تمہارے لئے اپنی آبیں بیان کرتا ہے تاکہ تم ہدایت ہاؤ۔

یہ تھی نزول قرآن کے وقت انسانی معاشرے کی حالت۔ نبی اسلام نے اس کو تعمیر و ترقی اور کامرانی کی راہ پر لکایا، اور قیامت تک کے لئے قرآن اور سنت کو مشعل راہ بنایا۔ جس کی روشنی میں فتح و نصرت کی منازل طے کرنا نہ صرف آسان بلکہ لازمی تجویہ نہیں۔ رسول اکرم نے حجۃ الوداع کے موقعہ پر اعلان فرمایا تھا: "ترکت فیکم التقلیل کتاب اللہ و سنتی" میں تم میں دو مرکز تقل چھوڑتا ہوں خدا کی کتاب اور اپنی راہ عمل۔

آپ نے کتاب اور سنت سے اخلاق اور عبادات کے تمام اصول و فروع یہاں تک کیے کہ اور معاملات اور تعزیرات کے اصول کی وضاحت کی اور استبطاط فروع کے لئے قویں۔ اور اجتہاد کی گنجایش رکھی تاکہ زمان و مکان کے لحاظ سے انسان اپنی بھلانی کے لئے ان وابیح اصولوں کی روشنی میں قانون سازی کا کام کرسکے